

मेघालय के मु.मंत्री खुश हैं, हनीमूनर्स की वारदात से उनके टूरिज़्म पर आँच नहीं आयेगी

उनकी खुशी का कारण है, वारदात “उन नॉर्थ इण्डियन्स” का आपसी मामला निकला, मेघालय की जनता का उस वारदात से कुछ लेना-देना नहीं था

-रेणु मि्तल-
-राष्ट्रदूत दिल्ली ब्यूरो-
नई दिल्ली, 9 जून। क्या सोनम वेवफा थी?

इंदौर के जोड़े की रहस्यमय हत्या की इस गुत्थी ने पूरे देश को झकझोर दिया है।

घटना को लेकर सदमा, अविश्वास और दुख है तथा यह सवाल पूछा जा रहा है कि समाज कितना नीचे गिर चुका है, और क्या यह जातिगत राजनीति (कास्ट पॉलिटिक्स) का परिणाम है, जो उन परिवारों ने निभाई जाती है, जहाँ एक उच्च जाति की लड़की को निम्न जाति के अपने प्रेमी से शादी करने की इजाज़त नहीं दी जाती। ज्यादातर मामलों में, टियर 2-3 शहरों में माता-पिता अपनी बेटियों को परिवार की इज्जत, और समाज में अपनी स्थिति की वजह से अपनी ही जाति के लड़के शादी करने के लिए मजबूर करते हैं।

क्या सोनम के साथ यही हुआ?

- पर, क्या यह जानकर, कि सोनम ने सुपारी देकर, अपने पति की हत्या करवायी, इस काण्ड की इतिश्री मान ली जाएगी, जो इस समय पूरे देश को झकझोरे हुए हैं?
- पर, इस काण्ड का असली गुनाहगार वह जात (कास्ट सिस्टम) है, जिसके कारण एक संभ्रांत परिवार सामाजिक इज़्ज़त की वजह से अपनी बेटी के प्रेम संबंध को स्वीकार नहीं कर पाता, क्योंकि उनकी पुत्री का प्रेमी नीची जात का व्यक्ति है।
- प्रेम संबंध फलीभूत न होता देख, प्रेमी युगल कुण्ठा में, इस तरह की धिनीनी हत्या को अंजाम देता है।
- ऐसी सामाजिक इज़्ज़त को बचाने के प्रयास की घटनाएं आम तो नहीं हैं, नॉर्थ इंडिया” में, पर अनहोनी भी नहीं हैं, छोटे-छोटे शहरों और कस्बों में।

सोनम और राजा, इंदौर के एक जोड़े ने शादी की और मेघालय हनीमून पर गए। बाद में पति राजा गायब हो गया और मृत पाया गया।

आज उसकी पत्नी सोनम गाज़ीपुर में पाई गई है और उसका दावा है कि उसे अगवा किया गया और वहां छोड़ दिया गया। लेकिन सोनम का एक प्रेमी है, राज

कुशवाहा है, जो पिछड़ी जाति से है, और कथित रूप से दो सुपारी किलर हैं, जिन्होंने राज और सोनम के निर्देश पर पति राजा की हत्या कर दी।

सोनम अपने हनीमून पर जाते समय शादी में मिले सोने के सारे जेवर लेकर गई थी और अपने पिता के खाते से 10 लाख रुपये भी निकाल लिए थे। अब सोनम के पिता सी.बी.आई. जांच की मांग कर रहे हैं।

पुलिस का दावा है कि सोनम और राज इस हत्या में शामिल थे। आगे की पूछताछ से और तथ्य सामने आएंगे।

जब इस जोड़े की गुमशुदगी और राजा रघुवंशी की हत्या की खबरें सुर्खियों में आईं, तो मेघालय के मुख्यमंत्री ने अपने शीर्ष पुलिस अधिकारी को फोन कर जांच तेज़ करने को कहा।

मेघालय सरकार नहीं चाहती थी कि यह संदेश जाए कि इस प्रकार की स्थानीय लोगों का हाथ है, क्योंकि इससे (शेष अंतिम पृष्ठ पर)

एसआई पेपर लीक केस में 3 दर्जन आरोपियों ने जमानत याचिका लगाई

जयपुर, 9 जून। एसआई भर्ती पेपर लीक-2021 मामले में न्यायिक अभिरक्षा में चल रहे करीब तीन दर्जन आरोपियों ने हाईकोर्ट में अलग-अलग याचिकाएं पेश कर अंतरिम जमानत और जमानत पर रिहा करने की गुहार की। अदालत ने सभी याचिकाओं पर संयुक्त रूप से सुनवाई करते हुए मामले की सुनवाई 2 जुलाई को तय की है। जस्टिस आनंद शर्मा की अवकाशकालीन

- किसी ने बेटे या बेटी की शादी का कारण दिया तो महिला आरोपी ने गर्भवस्था को वजह बताकर जमानत मांगी।

एकलपीठ ने ये आदेश दिए।

आरोपी ट्रेनी एसआई मोनिका की ओर से अधिवक्ता धर्मेन्द्र फगोरिया ने अंतरिम जमानत अर्जी पेश कर कहा कि वह छह माह की गर्भवती है। ऐसे में उसे उचित देखभाल और चिकित्सा सुविधा की जरूरत है। इसलिए उसे अंतरिम जमानत का लाभ दिया जाए। वहीं, एक अन्य आरोपी श्रवण की ओर से कहा गया (शेष अंतिम पृष्ठ पर)

टाइगर के हमले में जैन मंदिर के चौकीदार की मौत

सवाई माधोपुर, 9 जून (निर्स)। प्रदेश के सबसे बड़े रणथंभौर टाइगर रिजर्व में बाघ ने सोमवार को फिर एक जिंदगी छीन ली। रणथंभौर किले में टाइगर ने जैन मंदिर के चौकीदार को मार डाला। करीब पौने दो माह में टाइगर अटैक के कारण होने वाली यह तीसरी मौत है।

घटना को लेकर रोष व्याप्त है। लोगों का कहना है कि रणथंभौर में वन विभाग का सिस्टम बिलकुल फेल है। यहां अधिकारी सिर्फ टाइगर को प्रमुखता

- गत पौने दो माह में टाइगर के हमले से हुई यह तीसरी मौत है।
- स्थानीय लोगों ने रणथंभौर में वन विभाग की सुरक्षा व्यवस्था पर गंभीर सवाल उठाए। उन्होंने कहा कि गणेश धाम आने वाले भक्तों को सुरक्षा के भी कोई इतज़ाम नहीं हैं।

देते हैं, लोगों की सुरक्षा को नहीं। पहले टाइगर ने एक बालक को मार डाला, फिर वन विभाग के एक कर्मचारी को और फिर आज एक मंदिर के चौकीदार को। लोगों का कहना है कि वन विभाग या पुरातत्व विभाग सुरक्षा के कोई कदम नहीं उठा रहा है। ग्रामीणों ने आरोप लगाया है कि वन विभाग गणेश भक्तों की सुरक्षा (शेष अंतिम पृष्ठ पर)

‘ 11 साल का कार्यकाल 11 साल का सेवाकाल है, जिसमें क्रांतिकारी परिवर्तन हुए हैं’

प्रधानमंत्री मोदी ने यह भी कहा कि, उनकी एनडीए सरकार “सबका साथ, सबका विकास, सबका विश्वास व सबका प्रयास” के सिद्धांत पर काम करती है

नई दिल्ली, 09 जून। मोदी सरकार ने सोमवार को सत्ता में 11 साल पूरे कर लिए हैं। प्रधानमंत्री नरेन्द्र मोदी ने, शासन काल को “ 11 साल का सेवा काल” बताया और भारत में हुए क्रांतिकारी बदलाव पर प्रकाश डाला।

प्रधानमंत्री नरेन्द्र मोदी ने कहा है कि उनकी सरकार के 11 वर्ष के कार्यकाल में देश ने 140 करोड़ लोगों की सामूहिक भागीदारी से सुशासन के बल पर विभिन्न क्षेत्रों में तेजी से बदलाव देखा है, जिससे तेजी से प्रगति हुई है और ‘जीवन में सुगमता’ आयी है।

मोदी ने राष्ट्रीय जनतांत्रिक गठबंधन (राजग) सरकार के कार्यकाल के ग्यारह वर्ष पूरे होने पर सोशल मीडिया प्लेटफॉर्म एक्स पर सिलसिलेवार पोस्ट में कहा कि भारत ने केवल सबसे तेजी से बढ़ने वाली प्रमुख अर्थव्यवस्था बन गया है, बल्कि जलवायु परिवर्तन और डिजिटल नवाचार जैसे महत्वपूर्ण मुद्दों पर एक प्रमुख वैश्विक आवाज भी बन गया है।

- प्रधानमंत्री ने लोगों से नमो ऐप के जरिए भारत की विकास यात्रा देखने का भी आह्वान किया।
- प्रधानमंत्री ने कहा, 140 करोड़ भारतीयों के आशीर्वाद तथा सामूहिक भागीदारी के बल, भारत ने सभी क्षेत्रों में तेजी से परिवर्तन देखे हैं। हम एक नए विकसित भारत के निर्माण के लिए आशा, विश्वास तथा संकल्प के साथ आगे बढ़ रहे हैं।

उल्लेखनीय है कि वर्ष 2014 में राजग सरकार के केन्द्र की सत्ता में आने के बाद मोदी ने पहली बार प्रधानमंत्री के रूप में शपथ ली थी। प्रधानमंत्री के रूप में उनके कार्यकाल के 11 वर्ष पूरे होने के अवसर पर मोदी ने सोशल मीडिया प्लेटफॉर्म एक्स पर सिलसिलेवार पोस्ट में कहा, “सबका साथ, सबका विकास, सबका विश्वास, सबका प्रयास” के सिद्धांत से प्रेरित होकर राजग सरकार ने तेजी से और संवेदनशीलता के साथ युगांतकारी परिवर्तन किए हैं।

मोदी ने कहा है कि आर्थिक विकास से लेकर सामाजिक उत्थान तक, सरकार ने जन-केन्द्रित, समावेशी और सर्वांगीण प्रगति को प्राथमिकता दी है। उन्होंने कहा कि भारत आज न केवल सबसे तेजी से बढ़ ती प्रमुख अर्थव्यवस्था है, बल्कि जलवायु परिवर्तन से निपटने के लिए कार्रवाई और डिजिटल नवाचार जैसे महत्वपूर्ण मुद्दों पर एक प्रमुख वैश्विक आवाज भी है। प्रधानमंत्री ने कहा कि देश को अपनी सामूहिक सफलता पर गर्व है

पर, अचानक सूचना आयी, वे लंच पर मौजूद नहीं रहेंगे, उनके स्थान पर राजनाथ सिंह मेज़बानी करेंगे

-रेणु मि्तल-
-राष्ट्रदूत दिल्ली ब्यूरो-
नई दिल्ली, 9 जून। प्रधानमंत्री नरेन्द्र मोदी, जो 11 जून को अपनी सरकार के 11 साल पूरे होने के उपलक्ष्य में भाजपा को कवर करने वाले पत्रकारों और संपादकों के लिए दोपहर भोज का आयोजन कर रहे थे, अब लगता है कि उन्होंने अपना मन बदल लिया है।

यह समझा जा रहा है कि वे स्वयं भोज ने उपस्थित नहीं होंगे, बल्कि उन्होंने रक्षामंत्री राजनाथ सिंह को दोपहर भोज की मेजबानी के लिए नियुक्त किया है। इसकी अटकलें तब शुरू हुईं, जब मोदी ने सत्ता में अपने 11 वर्षों का जयन मनाने के लिए एक प्रेस कॉन्फ्रेंस की (जो कि उनकी पहली प्रेस कॉन्फ्रेंस थी), और फिर बात संपादकों और भाजपा कवर करने वाले पत्रकारों के लिए भोज आयोजित करने तक आ गई।

अब सात रेस कोर्स रोड से आई ताज़ा सूचना यह है कि प्रधानमंत्री स्वयं

राजा हत्याकांड के तीन आरोपी इंदौर से गिरफ्तार

इंदौर, 09 जून। मध्यप्रदेश के इंदौर निवासी राजा रघुवंशी की मेघालय के शिलांग में हुई हत्या के मामले में राजा की पत्नी सोनम रघुवंशी के उत्तरप्रदेश के गाजीपुर से बरामद होने के बाद, तीन अन्य आरोपियों को इंदौर से हिरासत में लिया गया है, जिनसे मेघालय पुलिस पूछताछ कर रही है।

इंदौर पुलिस के एक वरिष्ठ

- तीनों आरोपियों से मेघालय पुलिस पूछताछ कर रही है, एक अभी भी फरार है उसकी तलाश जारी है।

अधिकारी ने इस संबंध में बताया कि 23 मई को रघुवंशी दंपति के लापता होने के बाद, परिजनों के आग्रह पर यहां एक विशेष टीम तैनात की गई। दो जून को राजा रघुवंशी का शव बरामद होने के बाद इस मामले में शिलांग के ईस्ट सोहरा के सोहरा थाने में प्रकरण दर्ज हुआ। उन्होंने बताया कि कल देर रात इंदौर (शेष अंतिम पृष्ठ पर)

महागठबंधन (आर.जे.डी., कांग्रेस, वामपंथी पार्टियाँ आदि) दो-तिहाई बहुमत की आशा कर रहा है

महागठबंधन का मानना है कि एन.डी.ए. में काफी अंदरूनी खींचतान है तथा नीतीश कुल 243 सीटों में से 122 सीटों की मांग पर अडिग हैं

-जाल खंबाता-
-राष्ट्रदूत दिल्ली ब्यूरो-
नई दिल्ली, 9 जून। भारतीय जनता पार्टी बिहार में अपनी भविष्य की संभावनाओं को लेकर बढ़ती जा रही जनशक्ति पार्टी (रामबिलास) के अध्यक्ष चिराग पासवान ने एक साहसिक बयान देते हुए सभी 243 सीटों पर एनडीए को पूरा समर्थन एवं सहयोग देने की घोषणा कर दी। जहाँ चिराग पासवान के इस बयान को एनडीए की एकता की छलाँग के रूप में प्रोजेक्ट किया गया, वहीं जाने-माने पत्रकार अशोक ठाकुर ने इसके महत्व को खारिज कर दिया। ठाकुर ने कहा, “चिराग की यह घोषणा अखबारों की

- साथ ही, अभी भी कोई चेहरा व व्यक्तित्व नहीं, जो भाजपा की ओर से मु.मंत्री के रूप में पेश किया जा सके।
- साथ ही, महागठबंधन में कोई मतभेद नहीं है कि उनकी ओर से तेजस्वी यादव मु.मंत्री पद के उम्मीदवार हैं।
- तथा, तेजस्वी यादव व राहुल गांधी में खूब पट रही है तथा दोनों का जोर युवा, महिला, ओबीसी व अल्पसंख्यकों पर है, तथा वक्फ बोर्ड संशोधन विधेयक से खफा मुस्लिम समुदाय का झुकाव भी महागठबंधन की ओर हो रहा है।

सुर्खियों का हिस्सा तो बन सकती है, लेकिन चिराग में वोटरों को बड़ी संख्या में भाजपा के पक्ष में लाने की क्षमता नहीं

भविष्यवाणी की कि उनके राजनैतिक हस्तक्षेप का भी वही ह्रस्व होना है। दूसरी तरफ, राष्ट्रीय जनता दल (आरजेडी), कांग्रेस, कम्यूनिस्ट पार्टी (मार्क्सवादी-लैनिनवादी) तथा अन्य वामपंथी दलों से मिलकर बना “महागठबंधन” अच्छी गति पकड़ता दिखाई दे रहा है। छोटे-छोटे राजनैतिक दल, जैसे पशुपति पारस के नेतृत्व वाली राष्ट्रीय लोक जनशक्ति पार्टी, भी विपक्षी गठबंधन के सम्पर्क में बताये जाते हैं, जो भाजपा के खिलाफ एक बड़ी एकता एवं जमावड़े का संकेत है।

महागठबंधन ने अंदरूनी सूत्रों के अनुसार, गठबंधन के मुख्यमंत्री पद के चेहरा को लेकर कोई अस्पष्टता नहीं है।

आरजेडी के तेजस्वी यादव और कांग्रेस नेता राहुल गांधी के बीच काम करने का एक नजदीकी तालमेल बन चुका है तथा आगामी महीनों में पूरे बिहार में संयुक्त रैलियाँ आयोजित करने की योजना रणनीतिकार ने कहा, “राहुल और तेजस्वी के बीच मिलकर काम करने का रुझान बढ़ा स्वाभाविक, अनौपचारिकतापूर्ण एवं प्रभावी प्रतीत हो रहा है। उनके प्रचार की गूँज युवाओं, महिलाओं और पिछड़े समुदायों के मन घर बनाती जा रही है।” जमीनी हकीकत मतदाता की सोच में एक स्पष्ट बदलाव का संकेत दे रही (शेष अंतिम पृष्ठ पर)

लेकिन इसके साथ ही, हम आशा व विश्वास के साथ विकसित भारत के निर्माण के लिए नए संकल्प के साथ आगे बढ़ रहे हैं। उन्होंने इस बात पर भी बल दिया कि पिछले 11 वर्षों में कई सकारात्मक बदलाव आए हैं और जीवन की सुगमता को बढ़ावा मिला है।

मोदी ने सरकार की उपलब्धियों को संवाद-शैली के माध्यम से प्रस्तुत करने वाली नमो ऐप के माध्यम से इस परिवर्तनकारी यात्रा के बारे में जानकारी जुटाने के लिए देशवासियों को प्रोत्साहित भी किया है। इस ऐप के जरिए इंटरैक्टिव गेम, क्विज़, सर्वेक्षण और अन्य प्रारूपों के माध्यम से प्रेरणादायी जानकारी प्राप्त की जा सकती है।

प्रधानमंत्री ने लोगों को नमो ऐप और आधिकारिक वेबसाइट पर उपलब्ध वीडियो, इन्फोग्राफिक्स और लेखों जैसे विभिन्न आकर्षक प्रारूपों के माध्यम से भारत की विकास यात्रा के बारे में (शेष अंतिम पृष्ठ पर)

मुंबई में लोकल ट्रेन से गिरे यात्री

मुंबई, 9 जून। महाराष्ट्र के मुंब्रा रेलवे स्टेशन पर कसरा से आने वाली एक भीड़भाड़ वाली लोकल ट्रेन से गिरने से सोमवार को पांच लोगों की मौत हो गई और सात अन्य घायल हो गए।

मुंब्रा पुलिस स्टेशन के वरिष्ठ पुलिस निरीक्षक अनिल शिंदे ने यह जानकारी दी। शिंदे ने कहा, यह दुर्घटना सुबह करीब नौ बजे हुई और हमें सवा नौ बजे सूचना मिली और हम मौके पर पहुंचे तो पाया कि करीब सात लोग

- मुंब्रा स्टेशन पर हुए इस हादसे में 5 की मौत हो गई व 7 घायल हो गए।

घायल हैं और कम से कम पांच लोगों की मौत हो चुकी है। घायलों और मृतकों को तुरंत नजदीकी छत्रपति शिवाजी महाराज अस्पताल, कलवा ले जाया गया, जिनमें से चार घायल खुद जुपिटर अस्पताल चले गए।

उन्होंने बताया कि प्रारंभिक रिपोर्टों से पता चलता है कि घटना के दौरान 10 से 12 यात्री ट्रेन से गिरे थे। अधिकारियों (शेष अंतिम पृष्ठ पर)

सरगरा समाज का प्रदर्शन, महिला चिकित्सक ए.पी.ओ.

जालोर, (कासं)। जालोर के एमसीएच हॉस्पीटल में गत दिनेो बीस वर्षीय प्रसूता की इलाज के दौरान मौत होने पर परिजनो ने महिला चिकित्सक डॉ. कमला भारती पर लापरवाही का आरोप लगाकर कार्यवाही की मांग को लेकर हंगामा कर मुकदमा भी किया, लेकिन काफी समय बाद भी महिला चिकित्स के खिलाफ कोई कार्यवाही नही होने पर सोमवार को सरगरा समाज की ओर से कलैक्ट्रेट के समक्ष धरना प्रदर्शन कर महिला चिकित्सक डॉ. भारती को एपीओ व उसके खिलाफ कार्यवाही करने की मांग पर अड गये। लोगों के आक्रोश व धरना प्रदर्शन को देखते हुए चिकित्सा विभाग के संयुक्त निदेशक डॉ. नरेन्द्र कुमार सक्सेना ने एपीओ के आदेश जारी किये।

एमसीएच हॉस्पीटल जालोर में 16 मई को प्रसूता खुशबू की प्रसव के दौरान महिला चिकित्सक डॉ.कमला भारती ने दो बेहोशी के इंजेक्शन लगाये। जिससे उसकी तबीयत खराब हो गई तथा परिजनो को गुमराह करते हुए रैफर कर दिया। जबकि उस दौरान खुशबू मर चुकी थी। परिजनो की घटना की रिपोर्ट पुलिस थाना जालोर में भी दी तथा परिजनो द्वारा डॉ. भारती की लापरवाही से खुशबू की मौत होने पर हॉस्पीटल में हंगामा करने

छह दिन से रेवदर रोडवेज बुकिंग बंद, यात्री परेशान

रेवदर, (निर्सं)। रेवदर उपखंड मुख्यालय रेवदर के एकभारत बस स्टैंड की बुकिंग खिड़की पिछले छह दिनों से बंद है। सरकारी बसों की कमी से यात्री और ग्रामीण परेशान हैं।

सिरौही, आबूरोड और अन्य बड़े शहरों के लिए न टिकट मिल रहा है न बसें। मार्च-अप्रैल में 15 दिन तक बुकिंग कार्यालय बंद रहा था। तब लोगों के विरोध के बाद रोडवेज अधिकारियों ने खिड़की दोबारा शुरू की थी। शीघ्र समाधान नहीं होने पर ग्रामीणों ने आंदोलन की चेतावनी दी है।

रेवदर और आसपास के गांवों में बड़ी संख्या में प्रवासी रहते हैं। ये लोग अहमदाबाद, सूरत, बडौदा, मुंबई, पुणे जैसे शहरों में काम करते हैं। त्योहारों पर इन्हें गांव आना-जाना होता है। बसें नहीं होने से इन्हें निजी वाहनों में महंगा

महाराजा उम्मेद सिंह की पुण्यतिथि मनाई

जोधपुर, (कासं)। आधुनिक मारवाड़ के निर्माता महाराजा उम्मेद सिंह की 78 वीं पुण्य तिथि सोमवार को श्रद्धापूर्वक मनाई गई। इस अवसर पर कई कार्यक्रम आयोजित हुए।

श्री हनवन्त एजुकेशनल सोसायटी श्री हनवन्त राजपूत हॉस्टल कार्यकारिणी के सचिव राजेंद्र सिंह लीलियाँ ने बताया कि आधुनिक मारवाड़ के निर्माता महाराजा उम्मेद सिंह की 78 वीं पुण्य तिथि के अवसर पर सोमवार को श्री हनवन्त राजपूत हॉस्टल में आयोजित कार्यक्रम में विधायक शिव रविंद्र सिंह भाटी के मुख्य आतिथ्य में पुष्पांजलि कार्यक्रम आयोजित हुआ। विधायक भाटी ने महाराजा उम्मेद सिंह के चित्र के समक्ष

पुष्पांजलि अर्पित की। विधायक भाटी ने इस अवसर पर कहा कि आधुनिक मारवाड़ के निर्माता महाराजा उम्मेद सिंह सदैव जनता द्वारा याद किए जाएंगे। उन्होंने कहा कि महाराजा उम्मेद सिंह ने अपने शासनकाल में हर समाज, हर वर्ग , हर धर्म के लिए जनकल्याणकारी कार्य किए जो आज भी लोगों की स्मृतियों में छाप हुए हैं व उन्हें याद किया जाता है। उन्होंने हर समाज के शिक्षा के लिए महत्वपूर्ण योगदान दिया ,शिक्षण संस्थाओं व छात्रावासों के लिए नि:शुल्क भूमि का आवंटन किया गया। जोधपुर के लिए जवाई बांध से जोधपुर तक पेयजल व्यवस्था के लिए जवाई नहर का निर्माण करवाया गया। रेलवे के क्षेत्र में उल्लेखनीय कार्य हुए। 1924

में जोधपुर में हवाई अड्डे की स्थापना की और जोधपुर में हवाई सेवाओं के संस्थापक बने। अंतरराष्ट्रीय स्तर की हवाई सेवाएं की सुविधा जोधपुर एयरपोर्ट से मिलने लगी। उन्होंने कहा कि चिकित्सा के क्षेत्र में भी उन्होंने उल्लेखनीय कार्य किया उन अस्पतालों का आज उपयोग होता है। जोधपुर में चाहे स्टेडियम हो, उम्मेद उद्यान हो विकास के हस्ताक्षर हर जगह मिलेंगे। उन्होंने कहा कि श्री हनवन्त राजपूत हॉस्टल का निर्माण भी 1932 में महाराजा उम्मेदसिंह द्वारा करवाया गया था। उन्होंने कहा कि मारवाड़ का दुर्भाग्य था कि मात्र 44 वर्ष की आयु में वह मारवाड़ वासियों को छोड़कर चले गए। इस अवसर पर हॉस्टल कार्यकारिणी के

सचिव राजेंद्र सिंह लीलिया , हॉस्टल के छात्रों, ऑफिस सुपरिटेंडेंट नरेंद्र सिंह चौपावत, वार्डन मदन सिंह, वार्डन नाथू सिंह, मनोहर सिंह ने पुष्पांजलि अर्पित की।

हिज हाईनेस महाराजा उम्मेद सिंह रिलिजियस ट्रस्ट के सचिव कल्याण सिंह राठौड़ ने बताया कि 78 सी पुण्यतिथि के अवसर पर आयोजित कार्यक्रम में गरीब असहायों की सहायतार्थ तहत प्रातः 8.30 बजे निम्ना-निम्नबड़ी स्थित कुछाश्रम में फलाहार, बिस्किट आदि का वितरण किया गया।सांय को जसवन्त थड़ास्थित महाराजा उम्मेद सिंह के थड़े पर आयोजित कार्यक्रम में उन्हें पुष्पांजलि अर्पित की गई।

आई.आई.टी. जोधपुर में लेक्चर हॉल कॉम्प्लेक्स का उद्घाटन

जोधपुर, (कासं)। लोक सभा अध्यक्ष ओम बिरला ने सोमवार को भारतीय प्रौद्योगिकी संस्थान (आईआईटी), जोधपुर में लेक्चर हॉल कॉम्प्लेक्स का उद्घाटन करते हुए कहा कि भारत अपने युवाओं की अद्वितीय क्षमता के चलते वैश्विक नेतृत्व की दिशा में मजबूती से आगे बढ़ रहा है। उन्होंने कहा कि भारत का युवा अब केवल रोजगार ढूँढने वाला नहीं बल्कि रोजगार देने वाला बन चुका है, जो स्टार्टअप और नवाचार के माध्यम से देश की अर्थव्यवस्था को गति दे रहा है।

कार्यक्रम को संबोधित करते हुए बिरला ने कहा कि भारत आधुनिक विज्ञान और अपनी समृद्ध आध्यात्मिक परंपरा की शक्तियों को समाहित करते हुए वैश्विक मंच पर एक संतुलित, नैतिक और चिरस्थायी विकास मॉडल प्रस्तुत कर रहा है। उन्होंने छात्रों और युवाओं से आग्रह किया कि वे विकसित भारत की यात्रा में सक्रिय भागीदार बनें और तकनीक एवं ज्ञान का उपयोग समाजोन्नति के लिए करें।

लोक सभा अध्यक्ष ने कहा कि भारत के तकनीकी संस्थान विशेषकर आईआईटी जैसे संस्थान देश के डिजिटल इकोसिस्टम और आत्मनिर्भर भारत के संकल्प को सशक्त बना रहे हैं। उन्होंने कहा कि आईआईटी से निकले युवाओं ने न केवल भारत में बल्कि वैश्विक स्तर पर भी अपनी



लोकसभा अध्यक्ष ओम बिरला ने भारतीय प्रौद्योगिकी संस्थान (आईआईटी) जोधपुर में लेक्चर हॉल कॉम्प्लेक्स के उद्घाटन कार्यक्रम को संबोधित किया।

प्रतिभा का लोहा मनवाया है।

बिरला ने आईआईटी जोधपुर की प्रशंसा करते हुए कहा कि यह संस्थान मरुस्थलीय क्षेत्र में परिवर्तन का वाहक बना है, जो युवाओं को वैश्विक गुणवत्ता की शिक्षा, शोध और नवाचार की सुविधा देकर उन्हें सशक्त बना रहा है। उन्होंने 'रिसर्च इनिशिएटिव टांट' का वितरण भी किया, जिससे नवाचार संबंधी परियोजनाओं को प्रोत्साहन मिलेगा, साथ ही संस्थान की नई

वेबसाइट का शुभारंभ किया और परिसर में पौधारोपण भी किया।

बिरला ने जोर दिया कि देश के सभी उच्च शिक्षण संस्थानों को पारंपरिक शिक्षा से आगे बढ़कर नवाचार और उत्कृष्टता के केंद्र बनना चाहिए। उन्होंने कहा कि कॉलेज और विश्वविद्यालयों को ऐसी सोचविकसित करनी चाहिए जिससे छात्रों में न केवल ज्ञान बल्कि समस्या सुलझाने की योग्यता, उद्यमशीलता और वैश्विक

प्रतिस्पर्धा की तैयारी हो।

सुबह वायुयान द्वारा लोकसभा स्पीकर सोमवार को जोधपुर पहुंचे तो एयरपोर्ट पर भाजपा पदाधिकारी ने और कार्यकर्ताओं ने उनका स्वागत किया। एयरपोर्ट पर मोड़िया से बात करते हुए आईआईटी संस्थान के लगातार विकसित होने पर बधाई दी। कहा कि विद्यार्थियों के बेहतर भविष्य के लिए संस्थान की ओर से लगातार नवाचार किया जा रहे हैं।

ठाकुदद्वारा मंदिर के शिखर पर चढ़ाई ध्वजा

जालोर, (कासं)। माली समाज ठाकुर द्वारा मंदिर जालोर का 32वां दो दिवसीय वार्षिक उत्सव माली समाज ठाकुर द्वारा पांच पट्टी सेवा संस्थान के अध्यक्ष भोमाराम सुन्देशा की अध्यक्षता में मनाया जा रहा है।

सोमवार को सुबह मंदिर शिखर पर लाभार्थी परिवार के द्वारा अमर ध्वजा चढ़ाई। इससे पूर्व रात को एक शाम ठाकुरजी के नाम भजन संध्या का आयोजन किया गया।

माली समाज ठाकुर द्वारा पांच पट्टी सेवा संस्थान के मंत्री तेजाराम सोलंकी ने बताया कि सोमवार की सुबह ठाकुरजी मंदिर के शिखर पर सुबह करीब 8 बजे लाभार्थी परिवार जालोर के दुदावानिवासी मोडाराम पुत्र सवाराम माली परिवार के द्वारा मंदिर शिखर पर ध्वजा चढ़ाई गई। जिसके बाद मंदिर में भामाशह परिवार रणछोडाराम पुत्र मोहनलाल सोलंकी के द्वारा महाआरती का आयोजन किया गया। जिसके बाद दोपहर में जालोर सहित जिले भर से आए साधुसंतों को भेट पूजा देकर स्वागत किया और कार्यक्रम में सहयोग करने वाले भामाशह व कार्यकर्ता का स्वागत किया।

इसके साथ ही आगामी 2026 में होने वाले वार्षिक चुनाव को लेकर चढ़ावे बोले गए।

वही इससे पूर्व रविवार की रात को एक शाम ठाकुरजी के नाम भजन संध्या का आयोजन किया गया। जिसमें भजन गायक प्रकाश माली एण्ड पार्टी गोयली मुम्बई के द्वारा देर रात तक एक से बढ़कर एक भजनों की प्रस्तुति दी गई। जिससे देर रात तक श्रद्धालु ठाकुरजी के भजनों पर झुमते हुए नजर आए।

उपाध्यक्ष नेनाराम सुन्देशा, मुकनाराम सोलंकी, मोहनलाल गहलोत, चम्पालाल सोलंकी, तेजाराम सोलंकी, छानलाल गहलोत, महावीर परमार,मंगलाराम गहलोत, सुरेश सुदेशा ळेशीलाल सोलंकी, हुक्मीचंद सोलंकी, मिश्रीमल परिहार, नितिन सोलंकी, राजुमार, पुनमाराम, रतन सांखला समेत बड़ी संख्या में माली समाज के लोग मौजूद रहे।

नगर निगम ने हटाये 3 2 8 अतिक्रमण : भारद्वाज



पाली जिला कलैक्टर एल.एन. मंत्री के निर्देशानुसार आयुक्त नगर निगम नवीन भारद्वाज के निर्देशन में अतिक्रमण हटाने की कार्रवाई हुई।

पाली, (नि.सं.)। जिला कलेक्टर एल.एन. मंत्री के निर्देशानुसार आयुक्त नगर निगम पाली नवीन भारद्वाज के निर्देशन में डीओसी के बादलसिंह मेडतीय के नेतृत्व में, स्पेक्टर, जमादार, जन स्वास्थ्य टीम के साथ शहर के रामदेव रोड रंगराज जी मेहता की बिल्डींग से रामदेव रोड पुलिस चौकी, बाबा रामदेव मंदिर, बालाजी मंदिर होते हुए खेताराम प्याऊ से होते हुए घोसीयो के कब्रिस्तान से पुनायता रोड तक लगभग 328 अतिक्रमण हटाए गए।

पाली में दो स्पा पर पुलिस की दबिश

पाली, (नि.सं.)। शहर में स्पा की आड़ में देह व्यापार करवाने का एक और मामला सामने आया है।

पुलिस ने रविवार देर शाम नया बस स्टैंड के निकट दो स्पा सेंटर पर दबिश दी। जहां से 4 युवतियों और 2 युवकों को संदिग्ध हालात में पकड़ा। पुलिस ने मामले में दो स्पा संचालकों को हिरासत में लिया। पुलिस ने बताया कि नया बस स्टैंड के सामने की तरफ संचालित कृष्णा स्पा और उसके पास स्थित एक अन्य स्पा में मसाज की आड़ युवतियों से देह व्यापार करवाने की जानकारी मिली थी। टीम के साथ रविवार शाम को दबिश दी। दोनों स्पा में दो-दो लड़कियां और एक-एक ग्राहक संदिग्ध मिला। मामले में स्पा संचालक धर्मेन्द्र बिनावरा और तेजसिंह उर्फ तेजू को हिरासत में लिया।

आरोपी स्पा की आड़ में काफी समय से बाहर से युवतियों को बुलाकर देह व्यापार करवा रहे थे। मामले को लेकर पुछताछ जारी है। सीओ सिटी उषा यादव ने ट्रांसपोर्ट नगर थाना क्षेत्र में 3 व 4 जून को दो स्पा पर कार्रवाई करते हुए देह व्यापार का मामला पकड़ा था। पुलिस की लगातार कार्रवाई के बावजूद शहर में स्पा संचालक सक्रिय है।

अफीम की मनुहार के तीन आरोपी गिरफ्तार



जालोर जिले के सांचौर पुलिस ने सामाजिक कार्यक्रम (शादी समारोह) में मेहमानों को अफीम घोलकर मनुहार करने के तीन आरोपियों को गिरफ्तार किया।

जालोर, (कासं)। जालोर जिले के सांचौर पुलिस ने 'ऑपरेशन नशाविहान' के तहत अवैध मादक पदार्थ की मनुहार करने वालों के खिलाफ कार्यवाही कर सामाजिक प्रोग्राम(शादी समारोह) में मेहमानों को अफीम घोलकर मनुहार करने वाले तीन आरोपियों को गिरफ्तार किया। अफीम का दूध घोलने में प्रयुक्त सामग्री भगोला, जग, कटोरीयां जब्त की।

महानिरीक्षक पुलिस विकासकुमार जोधपुर, रंज जोधपुर के द्वारा रंज में अवैध मादक पदार्थ तस्करी एवं उपयोग की रोकथाम हेतु मिशन मदनमर्दन के तहत "ऑपरेशन संपोलिया" एवं "ऑपरेशन नशाविहान" में कार्यवाही के तहत ज्ञानचन्द्र यादव, जिला पुलिस अधीक्षक जालोर के निर्देशानुसार जिले में अवैध मादक पदार्थों की तस्करी एवं उपयोग पर पूर्ण रोकथाम हेतु कार्यवाही

अभियान के तहत आवड़दान रतन अतिरिक्त पुलिस अधीक्षक, सांचौर एवं काबंले शरण गोपीनाथ आईपीएस, सहायक पुलिस अधीक्षक वृत्ताधिकारी वृत्त सांचौर के निकटतम सुपरविजन में गठित टीम द्वारा समय-समय पर दबिश दी जाकर कार्यवाही की जा रही है।

इसी क्रम में देवेन्द्रसिंह कच्छवाह नि.पु. थानाधिकारी सांचौर मय जांबा को सरहद वासन चौहान में पुरुषोत्तम पुत्र हरीराम जाति पुरोहित निवासी वासन चौहान के बहिन की शादी में आये हुए मेहमानों को अफीम गाल कर मनुहार करने की इतला प्राप्त होने पर पुरुषोत्तम के घर पहुंच शायी के प्रोग्राम

में आये बंधाणी लोगों को अफीम की मनुवार कर रहे अजमलराम पुत्रे पनाराम जाति पुरोहित निवासी वासन चौहान, पुरुषोत्त पुत्र हरीराम जाति पुरोहित निवासी वासन चौहान, डायाराम पुत्र

हिन्दू साम्राज्य दिवस मनाया

जैसलमेर, (नि.सं.)। राष्ट्र सेविका समिति द्वारा वीर छत्रपति शिवाजी महाराज के राष्ट्याभिषेक दिवस हिंदू साम्राज्य दिवस को अत्यंत श्रद्धा, उल्लास और गर्व के साथ मनाया गया। यह आयोजन न केवल शिवाजी महाराज की वीरता और राष्ट्रभक्ति का स्मरण था, बल्कि भारत की सनातन संस्कृति के पुनर्जागरण का भी संकल्प बन गया। कार्यक्रम का मुख्य अतिथि, राजकीय विद्यालय बड़ाबाग में शिक्षिका के पद पर कार्यरत निधि रही। उन्होंने उपस्थित सेविकाओं को छत्रपति शिवाजी महाराज के जीवन से प्रेरणा लेकर राष्ट्र सेवा के मार्ग पर चलने का आा न किया। उन्होंने कहा कि शिवाजी न केवल एक महान योद्धा थे, बल्कि एक दूरदर्शी राष्ट्रनिर्माता भी थे, जिन्होंने धर्म और संस्कृति की रक्षा के लिए अपने जीवन को समर्पित कर दिया।

मुख्य वक्ता शैलजा ने शिवाजी महाराज के बाल्यकाल से लेकर स्वराज्य की स्थापना तक के संघर्षमय जीवन पर प्रकाश डाला। उन्होंने बताया कि किस प्रकार शिवाजी ने अपने बचपन में देखे हुए स्वप्न को साकार करने हेतु विदेशी आक्रांताओं से लोहा लिया और स्वतंत्र हिन्दू स्वराज्य की स्थापना की। इस यात्रा में उनकी माता मां जीजाबाई की भूमिका अत्यंत प्रेरणादायक रही। मां जीजा ने शिवाजी में बचपन से ही धर्म, संस्कृति और कर्तव्य का बीज बो दिया था, जिसने आगे चलकर एक सशक्त राष्ट्र की नींव रखी। कार्यक्रम का समापन एक प्रेरणादायक उद्घोष और भावपूर्ण वंशी वादन के साथ हुआ।

वरिष्ठ कार्यकर्ताओं का सम्मान



जालोर में लायंस क्लब के कार्य अवधि के 50 वर्ष पूर्ण होने पर कार्यक्रम आयोजित किया।
फोटो-राष्ट्रदूत

जालोर, (कासं)। लायंस क्लब के कार्य अवधि के 50 वर्ष पूर्ण होने के उपलक्ष्य में जालोर जिला मुख्यालय पर कार्यक्रम का आयोजन किया गया। जालोर शहर के महिला कॉलेज के सामने स्थित एक होटल में सोमवार को आयोजित कार्यक्रम में संगठन की ओर से वरिष्ठ कार्यकर्ताओं का सम्मान और बहुमान किया गया।

कार्यक्रम के दौरान संगठन के पदाधिकारियों ने अपने कार्य के अनुभव भी साझा किए। कार्यक्रम को संबोधित

करते हुए लायन कालुराज मेहता ने कहा कि संगठन समाज हित और आमजन की सेवा में सतत क्रियाशील है।

सचिव दीपेश सिद्धावत ने संगठन की गतिविधियों से रूबरू करवाया। कहा स्थानीय स्तर पर भी लायंस क्लब की ओर से जनहित के कार्यों को किया जा रहा है।

अतिथि लायन पुखराज पाराशर ने लायंस क्लब से जुड़े अनुभव साझा किए। साथ ही कई वर्षों पूर्व वीराणा गांव में घटित घटनाक्रम में संगठन की

सहभागिता और सेवा कार्य से रूबरू करवाया। संगठन से जुड़े कोषाध्यक्ष श्यामसुंदर गोयल, लक्ष्मीनारायण अग्रवाल, एनके बंसल, संजय जैथलिया, राकेश भंसाली, राजेंद्र भूतडा, सत्यनारायण महेश्वरी, किशनलाल महेश्वरी, कलम मुंन्डा, विजय मोदी, आनंद खत्री, अमन मेहता व नथमल बजाज ने भी लायंस क्लब से जुड़ाव और उसके दायरे में रहते हुए किए गए सामाजिक सरोकारों से अवगत करवाया।

